

अनुकंपा तत्वावर कनिष्ठ सहाय्यक (लिपिक)
गट क या पदावर तात्पुरती नियुक्ती देणेबाबत

जिल्हा परिषद अहमदनगर
सामान्य प्रशासन विभाग-1
जिल्हा परिषद आदेश क्र.साप्रवि-1/17/210/अनुकंपा/ 702/2022
अहमदनगर, दिनांक - 12/07/2022

वाचा -

1. महाराष्ट्र जिल्हा परिषद जिल्हा सेवा सेवा प्रवेश नियम 1967 मधील परिशिष्ट 9 (5)
2. शासन ग्रामविकास व जलसंधारण विभाग क्र.आराप/1098/प्रक्र-2052/15 दिनांक 12/3/99
3. महाराष्ट्र शासन सामान्य प्रशासन विभाग यांचेकडील शासन अधिसूचना दि. 28 /03/2005
4. शासन वित्त विभाग,क्रं.अनियो 1005/265/05-आठ, दि.31/05/2005
5. श्री.विश्वनाथ छबू बर्डे,यांचा अनुकंपा तत्वावर नियुक्ती मिळणे संदर्भातील अर्ज दि.09/12/2013
6. संबंधीत विभाग प्रमुख / गट विकास अधिकारी यांचा चौकशी अहवाल दि. 12/12/2018
7. महाराष्ट्र शासन ग्रामविकास व जलसंधारण विभाग,यांचेकडील पत्र क्र.अकंपा -2010/ प्र.क्र.410/ आस्था-9, दिनांक 28 डिसेंबर 2010
8. महाराष्ट्र शासन सामान्य प्रशासन विभाग यांचेकडील शासन निर्णय क्रमांक अकंपा 1217/प्र.क्र.102/आठ दिनांक 21 सप्टेंबर 2017 व शासन निर्णय दिनांक 10/6/2019
9. महाराष्ट्र शासन ग्रामविकास विभाग मंत्रालय यांचेकडील परिपत्रक क्रमांक अकंपा-611/प्र.क्र.327/आस्था-7 दिनांक 17 सप्टेंबर 2018
10. महाराष्ट्र शासन ग्रामविकास विभाग मंत्रालय यांचेकडील परिपत्रक क्र.संकीर्ण-2018/प्र.क्र.173/आस्था-8 दि. 28 सप्टेंबर 2018
11. महाराष्ट्र शासन ग्रामविकास व जलसंधारण विभागाकडील शासन निर्णय क्रं. डिएसआर-2019/ प्र.क्र.16/आस्था-05 दिनांक 06 मार्च 2019
12. महाराष्ट्र शासन ग्रामविकास विभाग मंत्रालय यांचेकडील परिपत्रक क्रमांक दिनांक 06/07/2019
13. सामान्य प्रशासन विभाग यांचे कडिल शासन निर्णय क्र अकंपा 1219 / प्रक्र 56/ आठ दिनांक 11/9/2019
14. ग्रामविकास विभाग यांचेकडिल पत्र क्र संकीर्ण 2018/ प्रक्र 173/ आस्था 8 दिनांक 5/2/ 2020 व दिनांक 5/3/ 2020
15. सामान्य प्रशासन विभाग यांचे कडिल शासन निर्णय क्र अकंपा 1221/ प्रक्र186/का-8 दिनांक 26/8/2021

कै छबू सोमा बर्डे हे उपाध्यापक या पदावर जिल्हा परिषद सेवेत कार्यरत असतांना त्यांचे दिनांक 20/08/2013 रोजी निधन झाल्याने त्यांचे पात्र वारसदार श्री विश्वनाथ छबू बर्डे यांनी स्वतः अनुकंपा तत्वावर नियुक्ती मिळणेबाबत संदर्भ क्र.5 अन्वये अर्ज या कार्यालयास सादर केला आहे. त्यानुसार सदर अनुकंपा प्रकरणाची संदर्भीय शासन निर्णयामधील निर्देशांच्या अधीन राहुन छाननी व पडताळणी केलेली आहे.

श्री विश्वनाथ छबू बर्डे हे महाराष्ट्र जिल्हा परिषद जिल्हा सेवा सेवा प्रवेश नियम 1967 मधील परिशिष्ट 9 (5) तरतुदीनुसार कनिष्ठ सहाय्यक (लिपिक) गट-क या पदासाठी आवश्यक शैक्षणिक अर्हता धारण करीत असल्याने कनिष्ठ सहाय्यक (लिपिक) गट-क या पदावर अनुकंपा तत्वावर नियुक्तीसाठी पात्र ठरत आहेत.

त्यानुसार संदर्भीय शासन निर्णयामधील निर्देशानुसार मला प्रदान केलेल्या अधिकाराचा वापर करुन मी मुख्य कार्यकारी अधिकारी, जिल्हा परिषद अहमदनगर श्री विश्वनाथ छबू बडें यांना पुढे नमुद अटी व शर्तीच्या अधीन राहुन जिल्हा सेवेतील कनिष्ठ सहाय्यक (लिपिक) गट-क या सरळसेवेच्या पदावर सुधारित वेतन संरचना S-6: 19900-63200 मध्ये अनुकंपा तत्वावर रकाना क्रमांक 5 मध्ये नमुद ठिकाणी पदस्थापनेने नियुक्ती करीत आहे.

क्र.	अनुकंपा तत्वावर नियुक्त केलेल्या अर्जदाराचे नाव व पत्ता	मुळ प्रवर्ग	निवडीचा प्रवर्ग	पदस्थापनेचे ठिकाण
1	2	3	4	5
1	श्री विश्वनाथ छबू बडें रा पाथरे खुर्द ता.राहुरी जि अहमदनगर	अनुसुचित जमाती	खुला	पं.स. श्रीशानपूर

नेमणुकीच्या अटी व शर्ती खालील प्रमाणे


- कनिष्ठ सहाय्यक (लिपिक) गट क या पदावर केलेली नेमणुक पुर्णतः हंगामी स्वरुपाची असून कोणत्याही प्रकारची पुर्वसुचना व कारण न दाखवता जि.प.च्या सेवेतून कमी करण्याचा हक्क राखून ठेवला आहे. तसेच सदर नेमणुकीमुळे त्यांना यापुढे शासकीय नेमणुकीसाठी कोणताही हक्क प्रस्थापित करता येणार नाही.
- प्रथम नेमणुकीच्या ठिकाणी रुजू होणेसाठी कोणत्याही प्रकारचा प्रवास खर्च दिला जाणार नाही.
- महाराष्ट्र नागरी सेवा (सेवेच्या सर्वसाधारण शर्ती) नियम 1981 मधील नियम 11 परिशिष्ट 3 मध्ये नमूद केल्यानुसार सदर पदावर रुजू झालेच्या दिनांकापासून दोन महिन्यांच्या आत म्हणजेच दिनांक २०-६-२०२० रोजी पर्यंत जिल्हा शल्य चिकीत्सक अहमदनगर यांचेकडील शारिरिकदृष्ट्या पात्रते संबंधीचे वैदयकीय प्रमाणपत्र नेमणुकीचे कार्यालयास सादर केले पाहिजे.
- महाराष्ट्र शासन साप्रवि कडील क्र.व्हीसीए/1093/1499/प्रक्र-59/सोळा-अ दि.9/3/94 मधील सुचनेनुसार सदरची नियुक्ती "चांगले चारित्र असणे" या अटीवर देण्यात येत आहे. यामध्ये एखादी गंभीर बाब केव्हाही निदर्शनास आल्यास कोणतेही कारण न देता आपली सेवा समाप्त करण्यात येईल.
- तुम्ही विवाहीत असल्यास तुम्हांस एकच पती / पत्नी आहे असे समजणेत येईल. एका पेक्षा अधिक पती / पत्नी असल्याचे आढळून आल्यास तुमची सेवा तात्काळ समाप्त करण्यात येईल.
- नेमणुकीनंतर मुळ सेवा पुस्तकात जन्म तारखेची करण्यात आलेली नोंद पाच वर्षांनंतर बदलता येणार नाही, असे हमीपत्र ज्या कार्यालयात तुमची नेमणुक करण्यात आलेली आहे त्या संबंधीत अधिका-याकडे भरून द्यावी.
- नेमणूक झालेल्या पदावरून स्थायी झालेनंतरच आंतरजिल्हा बदली करावयाची झाल्यास त्यासाठी शासन निर्णय दिनांक 29 सप्टेंबर 2011 मधील तरतुदीच्या व प्रचलीत शासन निर्णयाच्या अधीन राहुन तसा अर्ज आपणास प्रशासनाकडे करता येईल.
- खात्याच्या पूर्वपरवानगी शिवाय प्रशिक्षण घेता येणार नाही.
- उमेदवाराने खाली दिलेल्या नमुन्यात प्रतिज्ञापत्र भरून ज्या कार्यालयात नेमणुक करणेत आलेली आहे त्या संबंधीत अधिका-यांकडे द्यावे लागेल. मी.श्री.-----रा.-----
प्रतिज्ञापत्र लिहून देतो की, जिल्हा परिषद सेवेत माझी जिल्हा सेवा वर्ग -3 कनिष्ठ सहाय्यक (लिपिक) गट क या पदावर झालेली नियुक्ती ही सुधारित वेतनसंरचना S-6:19900-63200 या वेतन श्रेणीत (अधिक प्रचलित नियमानुसार मिळणारा महागाई भत्ता व इतर भत्ते) यामध्ये पुर्णपणे हंगामी स्वरुपाची असून ती कोणतेही कारण अथवा नोटीस न देता संपविण्याचा जिल्हा परिषदेला पुर्ण अधिकार असून त्या अटीवर मी ही नेमणुक स्वीकारत आहे.

10. सदर पदावर रुजू झालेले दिनांकापासून 3 महिन्यांचे आत महाराष्ट्र जिल्हा परिषद जिल्हा सेवा (सेवा प्रवेश) नियम 1967 मधील नियम 17 आणि शासन निर्णय सामान्य प्रशासन विभाग क्र वशिअ/-1214/प्र.क्र.26/11 दि. 02/06/2014 नुसार विहीत केलेले मत्ता व दायित्व असेटस एण्ड लायबीलीटीज या बाबतचे विवरणपत्र भरून द्यावे.
11. सदर पदावर रुजू झालेनंतर जर काही अपरिहार्य कारणास्तव नोकरीचा राजीनामा द्यावयाचा असेल तर त्यांनी एक महिना अगोदर तशी नोटीस देणे आवश्यक आहे. व नोटीस देणे शक्य नसेल तर नोटीसेपोटी एक महिन्याचा मुळ पगार जिल्हा फंडात भरावा लागेल.
12. सदर नियुक्ती आदेश दिनांकापासून पदस्थापनेच्या ठिकाणी एक महिन्याचे आत हजर होणे आपणास बंधनकारक राहिल अन्यथा सदरचा नियुक्ती आपोआप संपुष्टात येईल याची स्पष्टपणे नोंद घ्यावी.
13. आपण आपल्या अनुकंपा प्रकरणामध्ये सादर केलेल्या सर्व कागदपत्रांच्या व प्रतिज्ञापत्रांच्या आधारे व संबंधीत गट विकास अधिकारी / विभाग प्रमुखांनी सादर केलेल्या चौकशी अहवालाच्या आधारे आपणास सदरची नियुक्ती देण्यात येत आहे. सदर कागदपत्रे खोटी असल्याचे निदर्शनास आलेस अथवा प्रतिज्ञापत्रातील कोणत्याही अटीचा भंग आपल्याकडून भविष्यात झाल्यास आपली अनुकंपा तत्वावरील सदरची नियुक्ती तात्काळ विनानोटीस समाप्त करण्यात येईल.
14. सदर नियुक्तीच्या कालावधीमध्ये आपणास महाराष्ट्र जिल्हा परिषदा जिल्हा सेवा नियम (सर्व) व शासनाने वेळोवेळी निर्गमित केलेल्या शासन अधिसूचना/ निर्णय / परिपत्रक यामधील तसेच वेळोवेळी मुख्य कार्यकारी अधिकारी देतील अशा सर्व निर्देशांचे तंतोतंत पालन करणे आपणास बंधनकारक राहिल.
15. सेवेत हजर झालेनंतर जिल्हा परिषद सेवा प्रवेशोत्तर परिक्षा 4 वर्षात 3 संधीमध्ये उत्तीर्ण होणे आवश्यक राहिल.
16. जिल्हा परिषद सेवेत असतांना अगर रजेच्या मुदतीत कोणताही व्यवसाय, धंदा, अगर इतरत्र नोकरी करता येणार नाही.
17. कार्यालय प्रमुखांना खालील नामनिर्देशनपत्र देण्यात यावीत. 1. गट विमा योजना 2. वैद्यकीय दाखला 3. जातीचा दाखला 4. जातीचे वैधता प्रमाणपत्र 5. स्वग्राम घोषणापत्र 6. शैक्षणिक अर्हता प्रमाणपत्र मुळ सेवापुस्तक भरतांना उपरोक्त कागदपत्रे डकविण्यात यावी ती डकविण्यात आली आहे किंवा नाही याची खात्री स्वतः करून घ्यावी.
18. शासनमान्य संस्थाकडून संगणकाची परिक्षा व टंकलेखन अर्हता अनुक्रमे मराठी-30 व इंग्रजी 40 टंकलेखनाचे शब्द या गतीने दिलेले प्रमाणपत्र व एमएससीआयटी नियुक्ती मिळालेपासून दोन वर्षात उत्तीर्ण होणे आवश्यक आहे. अन्यथा हा कालावधी संपताच उमेदवाराची अनुकंपा तत्वावरील नियुक्ती आपोआप संपुष्टात येईल त्यानुसार खाते प्रमुख/कार्यालय प्रमुख यांनी सदर कर्मचा-यांस कार्यमुक्त करावे.
19. महाराष्ट्र शासन सामान्य प्रशासन विभाग परिपत्रक क्रएसआरव्ही-2000/प्र.क्र.17/2000/12 दिनांक 1/7/2005 अन्वये दोन पेक्षा अधिक मुले असणा-या उमेदवारांना शासन सेवेत नियुक्ती देण्यात प्रतिबंध करण्यासाठी महाराष्ट्र नागरी सेवा (लहान कुटुंब प्रतिज्ञापत्र) नियम 2005 नियुक्त्यासाठी अधिसूचनेत विहीत केलेली लहान कुटुंबाची अतिरिक्त अट लागू झालेली आहे. त्या अनुषंगाने सदर नियमातील प्रतिज्ञापत्र नमुना अ नुसार उमेदवाराकडून प्रतिज्ञापत्र कार्यालय प्रमुखाने भरून घ्यावे. सदर नियमानुसार दिनांक 28/03/2005 नंतर तिसरे अपत्य असणा-या उमेदवाराची नियुक्ती रद्द करण्यात येईल.
20. आपण मागासवर्गीय असल्यास शासन निर्णय दिनांक 12 डिसेंबर 2011 नुसार आपणास नियुक्ती आदेशाच्या तारखेपासून सहा महिन्यांच्या आत जात पडताळणी समितीकडून जात वैधता प्रमाणपत्र सादर करणे बंधनकारक राहिल अन्यथा आपली नियुक्ती रद्द केली जाईल.
21. शासन पाणी पुरवठा व स्वच्छता विभाग यांच्याकडील शासन निर्णय क्र.घभाम/1005/प्र.क्र.463/पापु 16 दिनांक 8 जुन 2006 अन्वये शासकीय कर्मचारी व अधिकारी यांना शौचालयाचा वापर करणे अनिवार्य करणेत आलेले आहे. त्यानुसार कार्यालय प्रमुख यांनी उमेदवाराकडून शौचालय असले बाबत व त्याचा वापर करीत असलेबाबत

प्रमाणपत्र एक महिन्याचे आत घ्यावे. ज्याचेकडे शौचालयाची सुविधा नाही अथवा जे उमेदवार शौचालयाचा वापर करीत नाही त्यांचा घरभाडे भत्ता थांबविण्यात येईल.

22. शासन वित्त विभाग क्रमांक अनियो/1005/126/सेवा/4, दिनांक 31/10/2005 अन्वये 1 नोव्हेंबर 2005 रोजी किंवा त्यानंतर ज्यांची शासकीय सेवेत नियुक्ती होईल त्यांना नविन परिभाषित अंशदान निवृत्ती वेतन योजना लागू ठरेल. मात्र सध्या अस्तित्वात असलेली निवृत्ती वेतन योजना म्हणजे महाराष्ट्र नागरी सेवा (निवृत्ती वेतन) नियम 1982 व महाराष्ट्र नागरी सेवा (निवृत्ती वेतनाचे अंशराशीकरण) नियम 1984 आणि सध्या अस्तित्वात असलेली सर्वसाधारण / जिल्हा परिषद भविष्य निर्वाह निधी योजना लागू होणार नाही.

सदरचा आदेश अहमदनगर जिल्हा परिषदेच्या www.nagarzp.gov.in या संकेतस्थळावर प्रसिध्द करण्यात आला असून त्याचा सांकेतांक क्रमांक 20220712040191 असा आहे.


आशिष येरेकर भाप्रसे
मुख्य कार्यकारी अधिकारी
जिल्हा परिषद अहमदनगर

प्रति,

श्री विश्वनाथ छबू बर्डे


रा पाथरे खुर्द ता. राहुरी जि अहमदनगर

प्रत-माहितीस्तव व पुढील आवश्यक त्या कार्यवाहीस्तव रवाना.

1. गट विकास अधिकारी, पंचायत समिती --- 

2/- संबंधित अनुकंपा तत्वावर नियुक्त उमेदवारास नियमानुसार हजर करून घेण्याबाबतची कार्यवाही आपल्या स्तरावरून करावी. तसेच संबंधीतांच्या सर्व मुळ कागदपत्रांची पडताळणी आपल्या स्तरावरून करावी व त्यानंतरच संबंधीतास रिक्त पदावर हजर करून घ्यावे. संबंधीताचा हजर अहवाल या कार्यालयास सादर करावा.

2. उपमुख्य कार्यकारी अधिकारी (सामान्य), जिल्हा परिषद अहमदनगर
3. मुख्य लेखा व वित्त अधिकारी, जिल्हा परिषद अहमदनगर
4. निवडनस्ती.


आशिष येरेकर भाप्रसे
मुख्य कार्यकारी अधिकारी
जिल्हा परिषद अहमदनगर